

హైదరాబాద్‌ను డ్రగ్స్‌కు అడాగా చేసిన కేటీఆర్

హైదరాబాద్ అభివృద్ధికి ఆ ఇద్దర్ అడ్డంకి

బ్యాడ్ బ్రదర్స్ ఇద్దరూ అభివృద్ధికి మోకాలడ్లు

ఉమ్మడి ఎపిలో కాంగ్రెస్ హయాంలోనే నగరాభివృద్ధి

నగరంలో 44 చెరువులను కబ్జా చేసిన బిఆర్ఎస్ నేతలు

మూసీ పునరుద్ధరణ, మెట్రో పాగింపులకు కిషన్ రెడ్డి అడ్డు

జూబ్లీహిల్స్‌లో బిజెపికి డిపాజిట్ కూడా రాదు

ఎన్నిక ఏదైనా తానే రంగంలో ఉన్నట్లుగా భావిస్తా

ఓట్లు వేసి గెలిపిస్తే నగరాభివృద్ధికి పెద్దపీట

మిడియా సమావేశంలో సిఎం రేవంత్ రెడ్డి

హైదరాబాద్,నవంబరు7(నమస్తే ఉదయం): రాష్ట్రంలో, కేంద్రంలో కాంగ్రెస్ పార్టీ అధికారంలో ఉన్నప్పుడే హైదరాబాద్ ఎక్కువగా అభివృద్ధి చెందిందని ముఖ్యమంత్రి రేవంత్‌రెడ్డి అన్నారు. ఉమ్మడి ఎపిలో 2004-2014 మధ్య కాలంలోనే రాష్ట్రంలో అభివృద్ధి అన్నది కనిపించిందన్నారు. హైదరాబాద్‌లో ఏర్పాటు చేసిన మిడియా సమావేశంలో ఆయన మాట్లాడారు. ఓఆర్‌ఆర్, శంషాబాద్ విమానాశ్రయం, మెట్రో రైలు.. ఇవన్నీ కాంగ్రెస్ ప్రభుత్వమే తీసుకువచ్చిందన్నారు. 2014 నుంచి కేంద్రంలోని భాజపా, రాష్ట్రంలోని భారత

రాష్ట్ర సమితి.. రాష్ట్రానికి చేసింది శూన్యం. హైదరాబాద్‌లో ఎలాంటి అభివృద్ధి జరగలేదు. 2014లో రూ.16 వేల కోట్ల మిగులు బడ్జెట్‌తో తెలంగాణ రాష్ట్రం ఏర్పడింది. 2023లో కేసీఆర్ తెలంగాణను రూ.8లక్షల కోట్ల అప్పులో పెట్టి మళ్ళీ కాంగ్రెస్‌కు అప్పగించారు. హైదరాబాద్‌కు యూపీఎ ప్రభుత్వం ఇచ్చిన ఐటీఐఆర్‌ను రద్దు చేసింది ఎవరని అన్నారు. ఐటీఐఆర్ కూడా మంజూరు చేసి ఉంటే రాష్ట్రం మరింత అభివృద్ధి చెంది ఉండేదని అన్నారు. వరదలు వచ్చి హైదరాబాద్ ముగిసిపోతే కేంద్రం చిల్లరిగవు కూడా ఇవ్వలేదు. కేంద్ర మంత్రి

కిషన్‌రెడ్డి కేంద్రం నుంచి వరద సాయంగా రూపాయి కూడా తేలేదని అన్నారు. హైదరాబాద్‌లో 44 చెరువులను భారత రాష్ట్ర సమితి నేతలు కబ్జా చేశారు. అంబర్‌పేటలో బతుకమ్మకుంటను ఆ పార్టీ అంబర్‌పేట ఇన్‌ఛార్జి ఎడ్ల సుధాకర్‌రెడ్డి ఆక్రమించారు. చెరువుల్లోని కట్టాలను తొలగించి పునరుద్ధరిస్తే.. దానిపై రాజకీయం చేస్తున్నారు. అహ్మదాబాద్‌లో సబర్బిటి ప్రక్షాళన చేసుకున్నారు.. యూపీలో నది ప్రక్షాళన చేశారు. అహ్మదాబాద్‌లో కొత్త నగరం కట్టుకున్నారు.. తెలంగాణలో అడ్డుకుంటున్నారు. గతంలో

..మిగతా 2లో



పోచారంలో పార్కు స్థలాన్ని కాపాడిన హైద్రా

హైదరాబాద్,నవంబరు7(నమస్తే ఉదయం): కట్టారాయుళ్ల నుంచి పార్క్ స్థలాన్ని హైద్రా స్వాధీనం చేసుకుంది. మేడ్చల్ జిల్లా పోచారం మున్సిపాలిటీ పరిధి చౌదరిగూడలో ఈ ఘటన చోటుచేసుకుంది. స్థానిక శ్రీనివాస కాలనీలో 400 గజాల పార్కు స్థలాన్ని కట్టాదారుల నుంచి హైద్రా అధికారులు రక్షించారు. లే అవుట్ చేసిన సమయంలో ఈ స్థలాన్ని పార్కు కోసం కేటాయించారు. దాన్ని అభివృద్ధి చేయకపోవడంతో కొందరు తప్పుడు పత్రాలతో కట్టా చేశారు. కాలనీవాసులు పలుమార్లు అధికారులకు ఫిర్యాదు చేసినా వారి నుంచి స్పందన రాలేదు. దీంతో హైద్రా ప్రజావాణిలో ఫిర్యాదు చేశారు. ఈ క్రమంలో కమిషనర్ రంగనాథ్ ఆదేశాల మేరకు అధికారులు విచారణ చేపట్టారు. కట్టాకు గురయినట్లు తేలడంతో శు క్రవారం అధికారులు పార్కులో ఉన్న పిచ్చి మొక్కలు తొలగించి, చుట్టూ ఇసుక కంచె ఏర్పాటు చేశారు. హైద్రా చర్యల పట్ల కాలనీవాసులు సంతోషం వ్యక్తం చేస్తున్నారు.

ప్రైవేట్ విద్యాసంస్థల తాట తీస్తా

విద్యార్థుల జీవితాలతో ఆడుకుంటారా

బండ్ పెట్టి బ్లాక్ మెయిల్ రాజకీయాలు చేస్తానంటే ఎలా

విద్యార్థుల అకడమిక్ ఇయర్ లాస్‌కు ఎవరు బాధ్యులు

ఫీజులు ఇవ్వాలనిసారం పెంచి రియంబర్స్‌మెంట్‌పై ఒత్తిడి

రాజకీయ పార్టీల ఉచ్చులో పడి బెదిరిస్తే ఊరుకునేది లేదు

ప్రైవేట్ విద్యాసంస్థల తీరుపై సిఎం రేవంత్ ఘాటు హెచ్చరికలు

హైదరాబాద్,నవంబరు7(నమస్తే ఉదయం): ప్రైవేటు విద్యాసంస్థల నిర్వాహకులు తమిషా చేస్తే తాటతీస్తానని తెలంగాణ ముఖ్యమంత్రి రేవంత్‌రెడ్డి హెచ్చరించారు. విద్యార్థుల జీవితాలతో ఆడుకుంటే ఊరుకునేది లేదని వార్నింగ్ ఇచ్చారు. విద్య అనేది సేవ.. వ్యాపారం కాదని స్పష్టం చేశారు. ప్రైవేట్ విద్యాసంస్థలు సేవ చేయడం లేదు.. వ్యాపారం చేస్తున్నాయని సీరియస్ అయ్యారు. శుక్రవారం గాంధీభవన్ వేదికగా సీఎం రేవంత్‌రెడ్డి మాట్లాడారు. విద్యార్థులకు నష్టం కలిగిస్తే ఉపేక్షించబోమని హెచ్చరించారు. ఫీజు రీయంబర్స్ మెంట్‌పై ప్రైవేటు విద్యాసంస్థలు బ్లాక్‌మెయిల్ చేస్తున్నాయని ధ్వజమెత్తారు. కాలేజీలను బండ్ చేయించిన వారితో చర్చలు ఎలా ఉంటాయని సీఎం రేవంత్‌రెడ్డి ప్రశ్నించారు. ఫీజురీయంబర్స్‌మెంట్‌పై ప్రైవేటు విద్యాసంస్థలు ఇటీవల బండ్‌కు పిలుపునిచ్చాయి. ప్రభుత్వం వెంటనే ఫీజురీయంబర్స్‌మెంట్ బకాయిలను చెల్లించాలని డిమాండ్ చేశాయి. లేకపోతే నిరసపథక అందోళన చేపడతామని హెచ్చరించాయి. తెలంగాణ ప్రభుత్వం బకాయిలు చెల్లించకపోవడంతో విద్యాసంస్థలను కానసాగించడం చాలా కష్టంతో కూడుకున్నదని ప్రైవేటు విద్యాసంస్థలు వెల్లడించాయి. ఈ నేపథ్యంలోనే



ప్రైవేటు విద్యాసంస్థలపై సీఎం రేవంత్‌రెడ్డి సీరియస్ అయినట్లు తెలుస్తోంది. ఫీజు రీయంబర్స్‌మెంట్ బకాయిలు చెల్లించాలని కోరుతూ తెలంగాణలో ఉన్నత విద్యాసంస్థలు చేపట్టిన బండ్‌పై సీఎం రేవంత్‌రెడ్డి స్పందించారు. విదతల వారీగా బకాయిలు చెల్లిస్తామన్నారు. మా హయాంలోని బకాయిలు ముందు

..మిగతా 2లో

వందేమాతరంతో ఆత్మవిశ్వాసం

అది భవిష్యత్‌కు సరికొత్త భరోసా

వందేమాతరం

150వ స్మారకోత్సవంలో ప్రధాని మోదీ

హైదరాబాద్,నవంబరు7(నమస్తే ఉదయం): వందేమాతరం శబ్దం విన్నంతనే మనలో ఆత్మవిశ్వాసాన్ని నింపుతుందని ప్రధాని మోదీ అన్నారు. భవిష్యత్తుకు సరికొత్త భరోసా ఇస్తుందన్నారు. శు క్రవారం దిల్లీలోని ఇందిరాగాంధీ ఇండోర్ స్టేడియంలో వందేమాతరం 150వ స్మారకోత్సవంలో పాల్గొన్న ప్రధాని మోదీ మాట్లాడారు. స్వాతంత్ర్య ఉద్యమంలో కోట్ల మంది భారతీయుల్లో స్ఫూర్తి నింపిన వందేమాతరం గేయానికి శుక్రవారంతో 150 ఏళ్లు

పూర్వయ్యాయి. ఈ సందర్భంగా ఏడాది పొడవునా కార్యక్రమాలు నిర్వహించాలని కేంద్ర ప్రభుత్వం నిర్ణయించింది. ఈ గేయాన్ని నవంబరు 7, 1875న బంకింపండ్ల ఛల్‌దీ రచించారు. ఈ గేయం.. తొలిసారి ఛల్‌దీ రాసిన 'ఆనంద్ మల్' నవలలో ప్రచురితమైంది. వందేమాతరం గేయం ఒక స్వప్నం, ఒక సంకల్పం, ఒక మంత్రం అని ఈ సందర్భంగా ప్రధాని సరేంద్రమోదీ అన్నారు. అది దేశమాత ఆరాధన, సాధన అని పేర్కొన్నారు. ఈ గేయం మనందరినీ పురాణ ఇతిహాసాల్లోకి తీసుకెళ్తుందని చెప్పారు. ఈ సామూహిక గేయాలాపన అద్భుత అనుభవం. ఒకే లయ, స్వరం, భావంతో గేయాలాపన పూర్వయాన్ని సృందించేస్తుందని ప్రధాని అన్నారు. వందేమాతరం 150 ఏళ్ల స్మారకోత్సవాలు నిర్వహించుకుంటున్నామని, ఇవి దేశ ప్రజలకు ప్రేరణనిస్తాయని మోదీ అన్నారు. వందేమాతరం స్మారక స్థాంపు, నాణెం విడుదల

చేశాం. ప్రతి గీతానికి ఒక మూలభావం, సందేశం ఉంటుంది. మన వందేమాతరం మూలభావం భారత్, మా భారతి అని పేర్కొన్నారు. ఇది దేశానికి ఒక ప్రార్థన లాంటిదన్నారు.. ఇది మనల్ని చరిత్రలోకి తీసుకెళ్తుంది. ఇది మన భవిష్యత్తుకు ధైర్యాన్ని ఇస్తుంది. భారతీయులు సాధించలేని సంకల్పం లేదు. సాధించలేని లక్ష్యం లేదని మోదీ పేర్కొన్నారు. నవంబర్ 7 అనేది ఒక చారిత్రాత్మక రోజు అని.. వందేమాతరం ఆవిర్భవించి 150 ఏళ్లు పూర్వయన సందర్భంగా ఘనంగా వేడుకలు జరుపుకుంటున్నట్లు తెలిపారు. ఈ కార్యక్రమం కోట్లాది మంది భారతీయుల్లో కొత్త శక్తిని ఉత్పత్తి చేస్తుందని చెప్పారు. వందేమాతరం 150వ వార్షికోత్సవం సందర్భంగా ప్రతి పౌరుడికి శుభాకాంక్షలు తెలిపారు. ఇక 1950లో భారతదేశం గణతంత్ర దేశంగా ఆవిర్భవించిన సందర్భంగా ఈ వందేమాతరం గేయాన్ని జాతీయ

..మిగతా 2లో

జూబ్లీహిల్స్‌లో అధికార దుర్వినియోగం

కేంద్ర ఎన్నికల సంఘానికి బిఆర్ఎస్ ఫిర్యాదు



న్యూఢిల్లీ,నవంబరు7(నమస్తే ఉదయం): జూబ్లీహిల్స్ ఉప ఎన్నిక నేపథ్యంలో ముఖ్యమంత్రి రేవంత్ రెడ్డితోపాటు ఆయన కేబినెట్ సహచరులు కోడ్ ఉల్లంఘనకు పాల్పడుతున్నారని బీఆర్ఎస్ ఎంపీ కె.ఆర్.సురేష్ రెడ్డి విమర్శించారు. ఈ ఎన్నికల్లో కాంగ్రెస్ పార్టీ.. అధికార దుర్వినియోగానికి పాల్పడుతోందని ఆయన ఆరోపించారు. అధికార పార్టీకి

అనుకూలంగా పోలీసులు వ్యవహరిస్తున్నారని.. ఈ నేపథ్యంలో కేంద్ర బలగాల ఆధ్వర్యంలో ఈ ఉపఎన్నికను నిర్వహించాలని ఈసీని కోరినట్లు ఆయన తెలిపారు. శుక్రవారం న్యూఢిల్లీలో కేంద్ర ఎన్నికల సంఘం ఉన్నతాధికారులతో బీఆర్ఎస్ ఎంపీలు కె.ఆర్.సురేష్ రెడ్డి, దామోదర్ రావు సమావేశమయ్యారు. ఈ

..మిగతా 2లో



కర్నూలు బస్సు దగ్ధం కేసు ఓనర్ వేమూరి వినోద్ అరెస్ట్

కర్నూలు,నవంబరు7(నమస్తే ఉదయం):తెలుగు రాష్ట్రాల్లో పెను ప్రకంపనలు సృష్టించిన వేమూరి కావేరి ట్రావెల్స్ బస్సు ప్రమాదం కేసులో కీలక పరిణామం చోటు చేసుకుంది. కర్నూలు జిల్లాలో 19 మంది మృతికి కారణమైన ఈ ఘోర ప్రమాదానికి సంబంధించి వి.కావేరి ట్రావెల్స్ యజమాని వేమూరి వినోద్ కుమార్‌ను పోలీసులు అరెస్ట్ చేశారు. ఈ కేసులో బస్సు డ్రైవర్ మిర్యాల లక్ష్మయ్యను ఎ1 నిందితుడిగా ఇప్పటికే అరెస్టు చేయగా, ట్రావెల్స్ యజమాని వినోద్ కుమార్‌ను ఎ2 నిందితుడిగా పోలీసులు చేర్చారు. ప్రయాణికుడు రమేష్ ఇచ్చిన ఫిర్యాదు మేరకు కర్నూలు జిల్లాలోని ఉలిందకొండ పోలీసులు కేసు నమోదు చేశారు. ట్రావెల్స్ ఓనర్ వినోద్ కుమార్‌ను అరెస్ట్ చేసిన పోలీసులు శుక్రవారం స్పెషల్ మొబైల్్ కోర్టులో హాజరుపరిచారు.

ఫీజు రియంబర్స్‌మెంట్ ఎత్తేసే కుట్ర

రేవంత్ వ్యాఖ్యలే ఇందుకు నిదర్శనం

బకాయిలు చెల్లించకుంటే చదువెలా సాగిస్తారు

ప్రైవేట్ కాలేజీలకు మా మద్దతు కొనసాగిస్తాం

కేంద్రమంత్రి బండి సంజయ్ వెల్లడి

హైదరాబాద్,నవంబరు7(నమస్తే ఉ దయం): ఫీజు రియంబర్స్‌మెంట్ పథకాన్ని ఎత్తేసే కుట్రలో తెలంగాణ ముఖ్యమంత్రి రేవంత్‌రెడ్డి ఉన్నారని, కేంద్రమంత్రి బండి సంజయ్ కుమార్ ఆగ్రహం వ్యక్తం చేశారు. ఫీజు రీయంబర్స్‌మెంట్ బకాయిలు అడిగితే.. ప్రైవేట్ కాలేజీ యజమాన్యాలని సీఎం రేవంత్‌రెడ్డి బ్లాక్‌మెయిల్ చేస్తారా..? అని ఫైర్ అయ్యారంటే అరథం చేసుకోవచ్చన్నారు. అసెంబ్లీ సాక్షిగా ప్రతినెలా బకాయిలు చెల్లిస్తానని సీఎం రేవంత్‌రెడ్డి మాట ఇచ్చింది నిజం కాదా..? అని ప్రశ్నించారు. బకాయిలు చెల్లిస్తామని టోకెన్లు ఇచ్చి మోసం చేసింది నిజం కాదా? అని నిలదీశారు. బకాయిలు చెల్లించకుండా కాలేజీలను మోసం చేస్తోంది నిజం కాదా? అని అన్నారు. శుక్రవారం ఓజీపీ కేంద్ర కార్యాలయంలో మిడియాతో



బండి సంజయ్ మాట్లాడారు. తెలంగాణ రాష్ట్రం అప్పులు ఊబిలో కూరుకుపోతే.. మరీ టోకెన్లు ఎందుకు ఇచ్చినట్లు? అని ప్రశ్నించారు. రాష్ట్ర అసెంబ్లీ సాక్షిగా ఎందుకు హామీ ఇచ్చారని నిలదీశారు. చట్టసభలో ఇచ్చిన హామీతో విలువ లేకుంటే ఇక అసెంబ్లీకి విలువ ఏముందని అడిగారు. సార్వత్రిక ఎన్నికలకు ముందే తెలంగాణ

..మిగతా 2లో

రాజేంద్రనగర్‌లోని జాతీయ వరి పరిశోధన సంస్థలో రైతు దినోత్సవం



అటార్ డైరెక్టర్ డాక్టర్ షేక్ ఎన్ మీరా ను సన్మానిస్తున్న జాతీయ వరి పరిశోధనా సంస్థ డైరెక్టర్ డాక్టర్ రామన్ మీనాక్షి సుందరం, శాస్త్రవేత్తలు

బుద్వేల్, నవంబరు 7 (నమస్తే ఉదయం) : రాజేంద్రనగర్ లోని జాతీయ వరి పరిశోధన సంస్థ (ఐఐఆర్ఆర్) లో శుక్రవారం నిర్వహించిన రైతు దినోత్సవం లో తెలంగాణ, ఆంధ్రప్రదేశ్, పం జాబ్, కర్ణాటక రాష్ట్రాల నుంచి నాలుగు వందల మంది రైతులు పాల్గొని ఐఐఆర్ఆర్ వరి లో చేపడుతున్న పరిశోధనలు, పంట రకాలను, వరి దిగుబడుల గురించి తెలుసుకున్నారు. ఐఐఆర్ఆర్ డైరెక్టర్ డాక్టర్ మీనాక్షి సుందరం ఆధ్వర్యంలో జరిగిన ఈ కార్యక్రమంలో రైతులు నేరుగా పంట పొలాలకు వెళ్లి పరిశీలించి తమకున్న ప్రశ్నలు, అనుమానాలను శాస్త్రవేత్తలనుంచి అడిగి తెలుసుకున్నారు. ఐఐఆర్ఆర్ ప్రధాన శాస్త్రవేత్త డాక్టర్ ఎన్ వి సాయి ప్రసాద్ సీనియర్

శాస్త్రవేత్తలు డాక్టర్ జ్యోతి బిద్రి, డాక్టర్ అబ్దుల్ ఫియజ్, డాక్టర్ శృతి లు నూతన వంగదాల గురించి రైతులకు వివరించారు. డిఆర్ఆర్ ధాన్ 48, 60, 75, 79 వంటి రకాల పట్ల రైతులు ప్రత్యేక ఆసక్తి చూపారు. త్వరలో అధిక దిగుబడులు ఇచ్చే డిఆర్ఆర్ ధాన్ 87 రకాన్ని విడుదల చేయడం జరుగుతుందన్నారు. సంస్థ క్రాఫ్ ప్రొడక్టస్ విభాగాదివతి, ప్రధాన శాస్త్రవేత్త డాక్టర్ ఆర్ మహేందర్ కుమార్ ఐఐఆర్ఆర్ చేపడుతున్న పరిశోధనలను వివరించారు. కార్యక్రమానికి అగ్రికల్చర్ టెక్నాలజీ అప్లికేషన్స్ రీసెర్చ్ ఇనిస్టిట్యూట్ (అటార్) డైరెక్టర్ డాక్టర్ షేక్ ఎన్ మీరా ముఖ్య అతిథిగా విచ్చేసి రైతులకు పలు సూచనలు చేశారు. ప్రతి ఏటా తెలంగాణ లో



వరి పంట పొలాలను పరిశీలించి వివరాలను తెలుసుకుంటున్న రైతులు

భూగర్భజలాలు 12 మీటర్ల క్రిందకు దిగిపోతున్నాయన్నారు. తక్కువ నీటి తో ఎక్కువ దిగుబడినిచ్చే వద్దతులైన వెదజల్లే వద్దతులను రైతులు సొంతం చేసుకోవాలన్నారు. తక్కువ గ్లిజిమిక్ ఇండెక్స్, ఎక్కువ ప్రోటీన్లు కలిగి అధిక దిగుబడి ఇచ్చే వరి ఉత్పత్తులను కనుగొంటున్న వరి పరిశోధన సంస్థ శాస్త్రవేత్తలను ఆయన అభినందించారు. కార్యక్రమంలో ప్రకృతి ఎన్నికాన్యూం సాపైటీ సీఈఓ జయశ్రీ, తెలంగాణ రాష్ట్ర ఫార్మర్స్ ప్రొడ్యూసర్స్ అర్గనైజేషన్ అధ్యక్షుడు ఎన్ జైపాల్ రెడ్డి, డాక్టర్ సీ ఎన్ సీరజ, డాక్టర్ ఎం ఎన్ ప్రసాద్, డాక్టర్ అమల్ వారిస్, డాక్టర్ కళ్యాణి లు పాల్గొన్నారు. ఈ సందర్భంగా పలువురు ఆదర్శ రైతులను సన్మానించారు.

ఫీజు రియంబర్స్ మెంట్ ఎత్తేసే కుట్ర

మొదటి పేజీ తరువాయి... రూ.7 లక్షల కోట్ల అప్పుల్లో ఉందని రేవంత్ రెడ్డి చెప్పారు కదా? అని గుర్తుచేశారు. ఇప్పుడు అందుకు భిన్నంగా మాట్లాడుతూ ప్రజలను తప్పుదోవ పట్టించడం దుర్మార్గమని పేర్కొన్నారు. ఫీజు రియంబర్స్ మెంట్ చెల్లించకపోతే కాలేజీలు ఎలా నడవాలని నిలదీశారు బండి సంజయ్. అధ్యాపకులకు జీతాలివ్వకపోతే విద్యార్థులకు చదవు చెప్పేదెవరు? అని అడిగారు. కాలేజీ యాజమాన్యాలపై సీఎంకు ఉన్న కోపంతో.. విద్యార్థుల జీవితాలను బలి చేయాలనుకుంటున్నారా? అని ప్రశ్నించారు. ఫీజు రియంబర్స్ మెంట్ పథకాన్ని ఎత్తేసేందుకు కాంగ్రెస్ కుట్ర చేస్తోందని ఆరోపించారు. చట్టం పేరుతో బెదిరింపులకు పాల్పడితే పాలన నడవదనే విషయాన్ని సీఎం గుర్తుంచుకోవాలని హితవు పలికారు. తక్షణమే ఫీజు రియంబర్స్ మెంట్ బకాయిలు చెల్లించి చట్టం గురించి మాట్లాడితే మంచిదని సూచించారు. ఫీజు రియంబర్స్ మెంట్ పథకాన్ని కొనసాగిస్తారా? ఎత్తి వేస్తారా? ప్రజలకు స్పష్టం చేయాలని పేర్కొన్నారు. ఫీజు రియంబర్స్ మెంట్ బకాయిలు చెల్లించేదాకా.. విద్యార్థులు, అధ్యాపకులు, కాలేజీ యాజమాన్యాల ఆందోళనకు బీజేపీ మద్దతు కొనసాగుతుందని కేంద్రమంత్రి బండి సంజయ్ కుమార్ స్పష్టం చేశారు.

ప్రైవేట్ విద్యాసంస్థల తాట తీస్తా

మొదటి పేజీ తరువాయి... చెల్లిస్తాం గతంలో ఉన్న బకాయిలపై చర్చిస్తామని అన్నారు.అయితే బందులతో విద్యార్థుల జీవితాలతో ఆటలు ఆడొద్దన్నారు. ఇలా చేయడం విద్యార్థులపై ప్రభావం చూడదా అని అన్నారు. బకాయిలు ఇవాళ కాకపోతే రేపు వసూలవుతాయి. కాలేజీలు బండ్ పెడితే విద్యార్థులు కోల్పోయిన సమయం తిరిగి వస్తుందా అని ప్రశ్నించారు. రాష్ట్ర ప్రభుత్వం వద్ద నిధులకు ఇబ్బంది లేదు. అన్ని వర్గాలను సమన్వయం చేసుకుంటూ వెళ్తాి. రాష్ట్రానికి నెలకు రూ.18వేల కోట్ల ఆదాయం వస్తోంది. జీతాలు, వడ్డీలు, ఇతర ఖర్చులు పోనూ మిగిలేది రూ.5వేల కోట్లే. ఈ ఆదాయంతో రాష్ట్రాన్ని ఎలా నడపాలో చెప్పండి. ప్రభుత్వాన్ని బ్లాక్ మొయల్ చేస్తున్నారా? కాలేజీలను బండ్ చేయించినవారితో చర్చించేదేముంది? ఏ కాలేజీ ఎంత డౌన్ షిఫ్ట్ పనులు చేస్తుందో నాకు తెలుసు. కాలేజీలో నిబంధనలు పాటించకపోతే ఎలా? ఇష్టానుసారం ఫీజులు పెంచుకుంటూ పోతే ఎలా? విద్య వ్యాపారం కాదు.. విద్యను సేవగా భావించాలి. రాజకీయ నేతలు అందగా ఉన్నారని విద్యార్థులతో ఆడుకోవద్దు. అడ్డగోలుగా ఫీజులు పెంచుకుని వచ్చి రియంబర్స్ మెంట్ అడుగుతున్నారు. కాలేజీలకు అనుమతుల విషయంలో ఎన్నో అక్రమాలు ఉన్నాయి. కాలేజీల



వందేమాతీరంతా ఆత్మవిశ్వాసం

మొదటి పేజీ తరువాయి... గేయంగా గుర్తించారు. ఇదిలా ఉంటే కేంద్ర ప్రభుత్వం ఈ 2025 సంవత్సరాన్ని 150 ఏళ్ల 'చందే మాతరంగ' పరిగణించింది. ఈ రోజు నుంచి వచ్చే ఏడాది 2026, నవంబర్ 7 వరకు దేశవ్యాప్తంగా వందేమాతరం జాతీయ గేయం సంస్కరణోత్సవాలను జరపాలని నిర్ణయించింది.

జూబ్లీహిల్స్ లో అధికార దుర్వినియోగం

మొదటి పేజీ తరువాయి... సందర్భంగా ఈ ఉప ఎన్నికల్లో అధికార కాంగ్రెస్ పార్టీ అగ్రనేతలు వ్యవహరిస్తున్న తీరును వారికి వివరించి.. ఫిర్యాదు చేశారు. అనంతరం చిలేకర్లతో ఎంపీ కె.ఆర్.సరేష్ రెడ్డి మాట్లాడుతూ.. జూబ్లీహిల్స్ ఉపఎన్నికల్లో మహిళా ఓటర్లు అధికంగా ఉన్నారు.. దాంతో అక్కడ మహిళా అధికారులను నియమించాలని సీకస్ సీ కోదినట్లు తెలిపారు. అలా కాకుంటే దొంగ ఓట్లు వేసే అవకాశం ఉందని ఈ సందర్భంగా ఆందోళన వ్యక్తం చేశారు. ఎమ్మెల్యే, బీఆర్ఎస్ నేత మాగంటి గోపినాథ్ అనారోగ్యంతో మృతి చెందారు. ఈ నేపథ్యంలో జూబ్లీహిల్స్ ఉప ఎన్నిక అనివార్యమైంది. నవంబర్ 11వ తేదీన ఈ ఉప ఎన్నిక జరగనుంది. బీఆర్ఎస్,

బీజేపీ, కాంగ్రెస్ పార్టీలు.. తమ తమ అభ్యర్థులను రంగంలోకి దింపాయి. ఈ ఉప ఎన్నికల్లో గెలుపు కోసం ఆయా పార్టీలు పక్కా వ్యూహాత్మకంగా ముందుకు వెళ్తున్నాయి. ఆ క్రమంలో అధికార పార్టీ హామీల వర్షం కురిపిస్తోంది. ఇక ప్రతిపక్షాలు బీఆర్ఎస్, బీజేపీలు.. అధికార పార్టీ ఇచ్చిన హామీలు అమలు చేయలేదంటూ విమర్శలు గుప్పిస్తున్నాయి. దీంతో ఈ మూడు పార్టీలు ఆరోపణలు, ప్రత్యారోపణలు చేసుకుంటున్నాయి. అయితే అధికార కాంగ్రెస్ పార్టీ ఈ ఉపఎన్నికల్లో గెలుపును ప్రతిష్టాత్మకంగా తీసుకుంది. అందుకోసం మంత్రులు, అగ్రనేతలను ఈ నియోజకవర్గాలలోని డివిజన్లకు ఇన్ ఛార్జ్ లుగా నియమించి.. గెలుపు కోసం కృషి చేయాలని పార్టీ అధిష్టానం ఇప్పటికే స్పష్టమైన ఆదేశాలు ఇచ్చింది.



వ్యవసాయ స్వార్థపిలను బలిహితం చేయడానికి అగ్రి ఉడాన్ 8.0 ప్రారంభం

బుద్వేల్, నవంబరు 7 (నమస్తే ఉదయం) : భారత దేశంలో వ్యవసాయ, అవార స్వార్థపిలను శక్తి వంతం చేయడానికి రాజేంద్రనగర్ లోని నేషనల్ అకాడమి ఆఫ్ అగ్రికల్చరల్ రీసెర్చ్ మేనేజ్మెంట్ (నార్మి) లో అగ్రి ఉడాన్ 8.0 కార్యక్రమాన్ని ప్రారంభించారు. ఈ కార్యక్రమంలో శ్రీ కొందా లక్ష్మణ్ తెలంగాణ ఉద్యాన విశ్వవిద్యాలయం ఉప కులపతి డాక్టర్ దండ రాజిరెడ్డి, నాబార్డ్ జనరల్ మేనేజర్ ఆర్ గణపతి, అటార్ డైరెక్టర్ డాక్టర్ షేక్ ఎన్ మీరా, నార్మి యాక్టింగ్ డైరెక్టర్ డాక్టర్ గోపాల్ లాల్, నార్మి కు చెందిన డాక్టర్ సెంథిల్ వినాయగంలు పాల్గొన్నారు. వ్యవసాయ వ్యాపార కార్యక్రమాలను వేగవంతం చేయడానికి అగ్రి ఉడాన్ 8.0 కార్యక్రమం ఉపయోగపడుతు ఉందన్నారు. వ్యవసాయ పటుత్వాన్ని పెంపొందించే కొత్త పరిశోధనల ద్వారా భూ సూక్ష్మత విభజన, వాతావరణ మార్పులను తట్టుకోవడానికి ఉపయోగకరంగా ఉంటుందన్నారు.



పశు వైద్య శిబిరంలో రైతులకు ఔషధాలు, పశు గ్రాంం విత్తనాలను అందిస్తున్న డాక్టర్ జి గోపి

పశువైద్య విశ్వవిద్యాలయం ఆధ్వర్యంలో గ్రామాలలో మెగా పశువైద్య శిబిరాలు

బుద్వేల్ నవంబరు 7 (నమస్తే ఉదయం) : వీటి సర్వంహృదావు తెలంగాణ పశు వైద్య విశ్వవిద్యాలయం పరిధిలోని రాజేంద్రనగర్ పశువైద్య కళాశాల ఆధ్వర్యంలో శుక్రవారం యాదాద్రి భువనగిరి జిల్లా భూదాన్ పోచంపల్లి మండలం జూలూరు, కాట్రూరుపల్లి, పెద్దగూడెం గ్రామాలలో మెగా పశువైద్య శిబిరం నిర్వహించారు. పశు వైద్య జీవ సాంకేతిక విజ్ఞానశాస్త్ర విభాగం, భారత పశువైద్య మండలి సహకారంతో నిర్వహించిన ఈ వైద్య శిబిరంలో రాష్ట్ర పశు సంపర్క శాఖ డైరెక్టర్ డాక్టర్ బి. గోపి పాల్గొని ప్రాణాంతక వ్యాధుల నివారణకు పశువులకు డీకాలు ఎంత అవసరమో వివరించారు. పశువుల కోసం ఔషధాలు, గడ్డిమొక్కలను పంపిణీ చేశారు. కార్యక్రమంలో జిల్లా పశువైద్య అధికారి డాక్టర్ జానయ్య, పర్మిటీ డీన్ డాక్టర్ ఉదయ్ కుమార్, రాజేంద్రనగర్ పశువైద్య కళాశాల అసోసియేట్ డీన్ డాక్టర్ మాధురిలు పాల్గొన్నారు.

తక్కువ గ్లిజిమిక్ ఇండెక్స్, అధిక జింక్ కలిగిన బియ్యం రకాలను ఔట్ లెట్ ద్వారా విక్రయిస్తాం

ఐఐఆర్ఆర్ డైరెక్టర్ డాక్టర్ రామన్ మీనాక్షి సుందరం బుద్వేల్, నవంబరు 7 (నమస్తే ఉదయం) : తక్కువ గ్లిజిమిక్ ఇండెక్స్, అధిక జింక్ కలిగిన డిఆర్ఆర్ ధాన్ 48 రకాలతో పాటు ప్రోటీన్, మినరల్స్ అధికంగా ఉండే బియ్యం రకాలను రాజేంద్రనగర్ లోని జాతీయ వరి పరిశోధన సంస్థ (ఐఐఆర్ఆర్) ఆరవణలో ఏర్పాటు చేసే ఔట్ లెట్ ద్వారా విక్రయించడం జరుగుతుందని ఆ సంస్థ డైరెక్టర్ డాక్టర్ రామన్ మీనాక్షి సుందరం తెలిపారు. అందుకోసం సన్నాహాలు జరుగుతున్నాయని, రెండు మూడు నెలల తర్వాత ఔట్ లెట్ అందుబాటులోకి రానుందన్నారు. ఈ ఔట్ లెట్ ద్వారా వరి ఉత్పత్తులకు సంబంధించిన అన్ని రకాలను రైతులకు, ప్రజలకు అందుబాటులో ఉంచుతామన్నారు. రెండు రోజుల పాటు రాజేంద్రనగర్ లో జరిగిన వరి ఇండెక్స్ మీట్, రైతు దినోత్సవం సందర్భంగా ఆయన ఈ విషయాలను తెలియజేశారు.



వ్యవసాయ విశ్వ విద్యాలయం లో వందే మాతరం గీతం ఆలపిస్తున్న అధికారులు, ఉద్యోగులు

వందేమాతీరం గీతాన్ని ఆలపించి దేశభక్తిని చాటుకున్న ప్రజలు



అత్తాపూర్ న్యూ జిరియంట్ హై స్కూల్ లో వందే మాతరం గీతం ఆలపిస్తున్న విద్యార్థులు

హైదర్ గూడ లో వందే మాతరం గీతం ఆలపిస్తున్న జిజ్ఞాసీ నాయకులు, పుర ప్రముఖులు

బుద్వేల్, నవంబరు 7 (నమస్తే ఉదయం) వందే మాతరం గీతం ఆలపించడం ప్రారంభించి 150 సంవత్సరాలు కావస్తున్న సందర్భంగా రాజేంద్రనగర్ లోని ప్రభుత్వ కార్యాలయాలలో, కాలనీలు, బస్టీల కూడళ్లలో అధికారులు, ప్రజలు, వివిధ పార్టీల నాయకులు వందేమాతరం గీతాన్ని ఆలపించి దేశభక్తిని చాటుకున్నారు.

జీవ వ్యర్థాల నుంచి ఆరు గంటల్లో జీవ ఎరువుల తయారీ

వియత్నాం సంస్థతో ప్రాఫెసర్ జయశంకర్
వ్యవసాయ విశ్వవిద్యాలయం అవగాహన ఒప్పందం

హజరెన్ వియత్నాం డిప్యూటీ అంబాసిడర్ ట్రాన్
తన్హా టంగ్

యూరియం కు రానున్న ఏళ్లల్లో ఇదే ప్రత్యామ్నాయం
: వీన్ ప్రాఫెసర్ ఆల్టాన్ జానయ్య

బుద్వేల్, నవంబరు 7 (నమస్తే ఉదయం) - వ్యవసాయ, ఉద్యాన పంటల వ్యర్థాలు, మానస వ్యర్థాలు, గుర్రపు దెక్కు తదితర అన్ని జీవ వ్యర్థాలనుంచి జీవ ఎరువులను ఆరు గంటల్లో తయారు చేసే పరిజ్ఞానాన్ని, యంత్ర పరికరాన్ని బయో వియత్నాం సంస్థ నుంచి ప్రాఫెసర్ జయశంకర్ వ్యవసాయ విశ్వవిద్యాలయానికి ఉచితంగా అందించే అవగాహన ఒప్పందం పై రెండు సంస్థలు శుక్రవారం ఒప్పందం కుదుర్చుకున్నాయి. తెలంగాణ కు చెందిన పీజీటీఏయియ తో వియత్నాం కుదుర్చుకున్న ఈ ఒప్పందం భారత దేశంలోనే తొలిసారి అని భారతదేశంలోని వియత్నాం డిప్యూటీ అంబాసిడర్ ట్రాన్ తనా టంగ్, బయో వియత్నాం సీ ఈ ఓ వీ తీ కామ్ టెన్ తెలిపారు. భారత్ లోని వియత్నాం రాయభార కార్యాలయం డిప్యూటీ రాయబారి ట్రాన్ తన్హా టంగ్, వియత్నాం దేశానికి చెందిన బయో వీ వియత్నాం సీఈఓ వీ



జీవ వ్యర్థాల నుంచి జీవ ఎరువుల తయారీ పై అవగాహన ఒప్పందం కుదుర్చుకుంటున్న వ్యవసాయ పరిశోధన కులపతి ప్రొఫెసర్ ఆల్టాన్ జానయ్య, బయో వీ వియత్నాం సీఈఓ, వీ తీ కామ్ టెన్, పర్మిట్ రిజిస్ట్రార్ డాక్టర్ విద్యాసాగర్ లు

తీ కామ్ టెన్ తమ ఉన్నత స్థాయి ప్రతినిధి బృందంతో ప్రాఫెసర్ జయశంకర్ తెలంగాణ వ్యవసాయ విశ్వవిద్యాలయాన్ని సందర్శించారు. పరిపాలన భవనంలో ఉప కులపతి ప్రాఫెసర్ ఆల్టాన్ జానయ్య తో భేటీ అయ్యారు. వ్యవసాయ విశ్వవిద్యాలయం రిజిస్ట్రార్ డాక్టర్ విద్యాసాగర్ ఇతర విశ్వవిద్యాలయ ఉన్నతాధికారులు ఈ భేటీలో పాల్గొన్నారు. ఇప్పటికే ప్రపంచ వ్యాప్తంగా 12 దేశాలతో ఒప్పందాలు కుదుర్చుకున్నామని, ఇది 13వ ఒప్పందం అని వియత్నాం ప్రతినిధి బృందం సభ్యులు తెలిపారు. ఎన్నో ఏళ్ల పరిశోధనల తర్వాత ఈ పరిజ్ఞానాన్ని ఈ సంస్థ

కనుగొన్నదని వ్యవసాయ పరిశోధన కులపతి ప్రాఫెసర్ ఆల్టాన్ జానయ్య తెలిపారు. జీవ వ్యర్థాల నుంచి జీవ ఎరువులు ఇప్పటికే తయారు చేస్తున్నారని, కానీ ఆ ఎరువుల తయారీ కి అనేక రోజుల సమయం పడుతుందని. ఈ సంస్థ అందించే పరిజ్ఞానంతో ఆరు గంటల లోనే జీవ ఎరువులు తయారౌతాయని ప్రాఫెసర్ జానయ్య వివరించారు. రాష్ట్రంలో యూరియ వినియోగం చాలా అధికమైందని, ఆ వినియోగం తగ్గించుకోవల్సిందిగా రైతు ముంగిట్లో తావ్రవేత్తలు కార్యక్రమంలో రైతులలో అవగాహన తీసుకురావడానికి విశ్వవిద్యాలయం కృషి చేసిందని ఆయన తెలిపారు. అయితే రైతులు యూరియ కు ప్రత్యామ్నాయం అడుగుతున్నారని జానయ్య తెలిపారు. ఈ జీవ ఎరువులు అందుకు తగిన ప్రత్యామ్నాయమని ప్రాఫెసర్ జానయ్య వివరించారు. విశ్వవిద్యాలయంలో బయో వీ వియత్నాం రెండేళ్ల పాటు ఉచితంగా యంత్రాలను ఏర్పాటు చేస్తుందని ప్రాఫెసర్ జానయ్య తెలిపారు. రెండేళ్ల తర్వాత ఈ జీవ ఎరువుల ఉత్పత్తులను అన్ని కోణాల నుంచి విశ్వవిద్యాలయం మదింపు చేసి రైతాంగానికి పెద్ద ఎత్తున అందించడానికి కృషి చేస్తామన్నారు. జీవ వ్యర్థాలను జీవ ఎరువుల తయారీకి వినియోగించడం వల్ల ప్రకృతిలో కాలుష్యం తగ్గుతుందని, రైతులు రసాయనిక ఎరువులు వాడకం తగ్గిస్తారని జానయ్య విశ్వాసం వ్యక్తం చేశారు. అంతేకాకుండా ప్రభుత్వాలపై రాయితీల భారం తగ్గుతుందని, భూసార క్షీణత తగ్గుతుందన్నారు.



వందేమాతరం గేయాలపాఠశాలలో పాల్గొన్న జిల్లా కలెక్టర్

కలెక్టరేట్‌లో “వందేమాతరం” గేయాలాపన

జనగామ జిల్లా ప్రతినిధి, నవంబర్ 07(నమస్తే ఉదయం): స్వాతంత్ర్య ఉద్యమంలో ప్రజల్లో స్ఫూర్తి నింపిన వందేమాతరం గేయానికి 150 యేండ్లు పూర్తయింది. ఈ సందర్భంగా రాష్ట్రవ్యాప్తంగా అన్ని ప్రభుత్వ కార్యాలయాలు, సంస్థల్లో శుక్రవారం ఉదయం సామూహికంగా వందేమాతరం గేయాలాపన చేయాలన్న ప్రభుత్వ ఉత్తర్వు మేరకు జనగామ జిల్లా కలెక్టరేట్లో వందేమాతరం గేయాన్ని ఉద్యోగులు అలపించారు. ఈ కార్యక్రమం లో జిల్లా కలెక్టర్ రిజ్వాన్ బాషా షేక్, అడిషనల్ కలెక్టర్లు పింకె కుమార్, బెన్న లోమ, వివిధ శాఖలకు చెందిన జిల్లా అధికారులు, కలెక్టరేట్ ఉద్యోగులు, సిబ్బంది తదితరులు పాల్గొన్నారు.

ఆపన్న హస్తం అందించండి

స్కిన్ డిసీస్ సోకడంతో ట్రీట్మెంట్ తీసుకుంటున్న ఎర్రపల్లి గ్రామానికి చెందిన కార్తిక్

ట్రీట్మెంట్ కోసం సుమారు రూ. 40లక్షలు వరకు ఖర్చుఅవుతుందన్న వైద్యులు

రోజు రూ. 2లక్షల ఖర్చు చేస్తే ప్రాణం నిలుస్తుందని డాక్టర్ నిర్దారణ

దాతలు ఆదుకోవాలని కుటుంబ సభ్యుల విజ్ఞప్తి

గద్వాల జిల్లా ప్రతినిధి, నవంబర్ 7(నమస్తే ఉదయం) గద్వాల మండలం పూడూరు ఎర్రపల్లి గ్రామానికి చెందిన కార్తిక్ గద్వాల పట్టణంలోని విశ్వం ఆశ్రమ స్కూల్ లో 5వ చదువుతున్నాడు. గత వారం రోజుల నుండి స్కిన్ డిసీస్ వ్యాధితో బాధపడుతున్న కార్తిక్ చికిత్స తీసుకుంటూ కాలం వెళ్లేదీస్తున్నాడు. ప్రస్తుతం హైదరాబాద్ లోని రేయన్ బో హాస్పిటల్ లో చికిత్స పొందుతున్నాడు. ప్రతి రోజు కార్తిక్ కు అయ్యే ట్రీట్మెంట్ ఖర్చు రూ. 2 వరకు హాస్పిటల్ బిల్లు అవుతోందని కుటుంబ సభ్యులు తెలిపారు. పూర్తిగా వైద్యం అందించి బాబు ప్రాణం కాపాడాలంటే రూ.35-40లక్షలు ఖర్చు చేస్తే గానీ బతకని పరిస్థితి.



కానీ ట్రీట్మెంట్ ఇప్పించేందుకు విల్లేడి తల్లిదండ్రులు ఆర్థిక పరిస్థితి అంతంత మాత్రమే. హైదరాబాదులోని రేయన్ బో ఆస్పత్రిలో ప్రస్తుతం చికిత్స తీసుకుంటున్న కార్తిక్ కు కొంతమంది దాతలు సహాయంతో ట్రీట్మెంట్ తీసుకుంటున్నాడు. అయినా ట్రీట్మెంట్ కోసం ఇంకా చాలా రెట్టు కావాల్సి ఉంది. ఎవరైనా దాతలు ఆదుకొని బాబుకు ట్రీట్మెంట్ ఇప్పించాలని కుటుంబ సభ్యులు కోరుతున్నారు.

తండ్రి పేరు సరోష్: 9704630333, 8328676519



ఇంటింటికీ తిరుగుతూ ఓటర్లను ఓటు అభ్యర్థిస్తున్న బీఆర్ఎస్ నాయకుడు ఆదర్శ్ రెడ్డి

బీఆర్ఎస్ పార్టీ అభ్యర్థి గెలుపు అభివృద్ధి మేలుపు

పటాన్ చెరు బీఆర్ఎస్ ఇంఛార్జి ఆదర్శ్ రెడ్డి

పటాన్ చెరు, నవంబర్ 7 (నమస్తే ఉదయం) : జూబ్లీహిల్స్ నియోజకవర్గ పరిధిలో అభివృద్ధి జరగాలంటే బీఆర్ఎస్ పార్టీ అభ్యర్థిని గెలిపించాలని ఎర్రగడ్డ డివిజన్ పరిధిలోని జమా మున్సిల్ ప్రాంగణంలో ప్రచారంలో పాల్గొన్న పటాన్చెరు నియోజకవర్గ బీఆర్ఎస్ పార్టీ ఇంచార్జ్ ఆదర్శ్ రెడ్డి చెప్పారు , బూత్ ఇన్‌చార్జ్ల మరియు మైనార్టీ నాయకులతో ఆయన కలిసి విస్తృతంగా ప్రచారం నిర్వహించారు.ఈ సందర్భంగా ఆయన మాట్లాడుతూ జూబ్లీహిల్స్ నియోజకవర్గం మరింత అభివృద్ధి చెందాలంటే ప్రజా సేవా దృక్పథం కలిగిన నాయకత్వం అవసరమని పేర్కొన్నారు. ఈ ఆధ్వర్యను సమర్థంగా నిర్వహించగల నాయకులను మాగంటి సునీల్ అని ఆయన తెలిపారు. అలాగే బీఆర్ఎస్ పార్టీ ఎల్లప్పుడూ ప్రజల సంక్షేమం కోసం కృషి చేస్తోందని, ముఖ్యంగా మైనార్టీ సమాజ అభివృద్ధికి కేబీఆర్ ప్రత్యేక ప్రాధాన్యత ఇస్తున్నారని ఆయన తెలిపారు.ఈ కార్యక్రమంలో జిన్నారం బీఆర్ఎస్ మండల అధ్యక్షుడు రాజేష్, బీఆర్ఎస్ సీనియర్ నాయకుడు జగన్నాద్ రెడ్డి, మైనార్టీ నాయకులు ఉమర్, ఇతర మైనార్టీ నాయకులు, బూత్ ఇన్‌చార్జ్లు, సామాజిక నాయకులు, పార్టీ కార్యకర్తలు, మైనార్టీ సంఘాల ప్రతినిధులు పెద్ద సంఖ్యలో పాల్గొన్నారు.



వందేమాతరం సామూహిక గీతాలాపన చేస్తున్న విద్యార్థులు

ఘనంగా ముగిసిన వందేమాతరం సామూహిక గీతాలాపన

పటాన్ చెరు, నవంబర్ 7(నమస్తే ఉదయం) : వందేమాతరం గేయం రచించి 150 సంవత్సరాలు పూర్తి అయిన సందర్భంగా అన్ని ప్రభుత్వ కార్యాలయాలు, అన్ని పాఠశాలలో శుక్రవారం ఉదయం 10 గంటలకు వందేమాతరం గీతాలాపన వేడుకలు ఘనంగా నిర్వహించారు. అందులో భాగంగా పటాన్ చెరు నియోజకవర్గ పరిధిలోని అన్ని ప్రభుత్వ, ప్రైవేటు పాఠశాలల్లో, ప్రభుత్వ కార్యాలయల్లో వందేమాతరం గేయాన్ని సామూహికంగా అలపించారు. ఈ కార్యక్రమాన్ని విజయవంతం చేయాలంటూ అన్ని మండలాల విద్యార్థికారులకు అన్ని పాఠశాలల ప్రధానోపాధ్యాయులకు గురువారం సంగారెడ్డి జిల్లా కలెక్టర్ ప్రావీణ్య ఆదేశాలు జారీ చేసిన విషయం తెలిసిందే. విద్యార్థులు, ఉద్యోగులు,అధికారులు, ప్రజాప్రతినిధులు, వ్యాపారస్థులు, ప్రజలు ఈ కార్యక్రమంలో పెద్ద సంఖ్యలో భాగస్వాములై విజయవంతం చేసారు.



జూబ్లీహిల్స్‌లో కాంగ్రెస్ పార్టీ అభ్యర్థిని గెలిపించాలి

మాజీ ఎమ్మెల్యే మైనంపల్లి హనుమంతరావు తో కలిసి ఎన్నికల ప్రచారం నిర్వహించిన కాంగ్రెస్ సీనియర్ నాయకుడు వి.చంద్రారెడ్డి

పటాన్ చెరు, నవంబర్ 7 (నమస్తే ఉదయం): జూబ్లీహిల్స్ ఉప ఎన్నికల్లో కాంగ్రెస్ పార్టీ అభ్యర్థిని గెలిపించాలని కోరుతూ ఆ పార్టీ శ్రేణులు జోరుగా ప్రచారం నిర్వహిస్తున్నారు.

జూబ్లీహిల్స్ కాంగ్రెస్ పార్టీ అభ్యర్థి సవీన్ యాదవ్ కు మద్దతుగా శుక్రవారం నిర్వహించిన ఇంటింటి ప్రచారంలో మాజీ ఎమ్మెల్యే మైనంపల్లి హనుమంతరావు, మాజీ ఎమ్మెల్యే రామలు నాయక్‌లతో కలిసి రాష్ట్ర కాంగ్రెస్ సీనియర్ నాయకులు, బొల్లారం మున్సిపల్ మాజీ కౌన్సిలర్ వి.చంద్రారెడ్డి పాల్గొన్నారు. ఈసందర్భంగా ప్రభుత్వ సంక్షేమ పథకాలను ఓటర్లకు వివరిస్తూ ఓట్లను అభ్యర్థించారు. కాంగ్రెస్ పార్టీ తోనే జూబ్లీహిల్స్ మరింత అభివృద్ధి సాధిస్తుందని, చేయ గుర్తుపై ఓటు వేసి భారీ మెజారిటీతో సవీన్ యాదవ్ ను గెలిపించాలని విజ్ఞప్తి చేశారు. ఈ కార్యక్రమంలో బొల్లారం మున్సిపల్ నాయకులు సంపత్ రెడ్డి, వెంకటయ్య, మాజీ వార్డు సభ్యులు భాస్కర్ తదితరులు పాల్గొన్నారు.



ఘనంగా చండీయాగం శ్రీ భవాని శంకర స్వామి బ్రహ్మోత్సవాల్లో ప్రత్యేక పూజలు

పటాన్ చెరు, నవంబర్ 7 (నమస్తే ఉదయం) : శ్రీ భవానిశంకర స్వామి వారి బ్రహ్మోత్సవాల్లో భాగంగా శుక్రవారం ఉదయం నుంచి సాయంత్రం వరకు ద్వారాతోరణ పూజ, మాలమంత్ర హోమాలు,చండీ హోమం,బలిహారణ ద్వారాతోరణ పూజ, ఎదురుకోల్లేత్సవం పూజలు ఘనంగా నిర్వహించారు. ఆలయ ప్రధాన అర్చకులు నాగార్జున చార్వులు అధ్యర్థంలో నిర్వహించిన ఈ పూజా కార్యక్రమంలో జిన్నారం మాజీ జడ్పీటీసీ మరియు ఆలయ కమిటీ చైర్మన్ కొలన్ బాల్ రెడ్డి, జిన్నారం మాజీ ఎంపీపీ కొలన్ రవీందర్ రెడ్డి, కొలన్ సరేందర్ రెడ్డి, మరియు ఆలయ కమిటీ సభ్యులు, పెద్ద ఎత్తున భక్తులు పాల్గొని ప్రత్యేక పూజలు చేశారు.అనంతరం నిర్వహించిన అన్నదాన కార్యక్రమంలో పెద్ద సంఖ్యలో భక్తులు పాల్గొని తీర్థప్రసాదాలు స్వీకరించారు.



ఎస్జీఎఫ్ రాష్ట్ర స్థాయి హ్యాండ్‌బాల్ పోటీలకు విద్యార్థిని ఎంపిక

గద్వాల జిల్లా ప్రతినిధి, నవంబర్ 7(నమస్తే ఉదయం) ఈనెల 8 నుండి 10 వరకు నారాయణపేట డిస్ట్రిక్ట్ కోస్ట్ మండలం లో నిర్వహించు ఎస్ జీ ఎఫ్ రాష్ట్ర స్థాయి అండర్-17 హ్యాండ్ బాల్ పోటీలకు గద్వాల మైనారిటీ రెసిడెన్షియల్ స్కూల్ విద్యార్థిని అజ్ మబి బేగం ఎంపికైనట్లు కళాశాల ప్రిన్సిపాల్ భవాని, ఫిజికల్ ఎడ్యుకేషన్ డీపర్ రాధ శుక్రవారం ఒక ప్రకటనలో తెలిపారు. ఈ సందర్భంగా విద్యార్థిని వారు అభినందించారు.



పడ్ల తేమ శాత్రాఫ్ పరిశీలిస్తున్న జిల్లా కలెక్టర్

ధాన్యం కొనుగోలు కేంద్రాన్ని పరిశీలించిన కలెక్టర్

కొనుగోలులో ఆలస్యం ఉండద్దు:జిల్లా కలెక్టర్ రిజ్వాన్ బాషా షేక్

జనగామ జిల్లా ప్రతినిధి, నవంబర్ 07(నమస్తే ఉదయం): జిల్లా లోని రఘునాథపల్లి మండల కేంద్రంలో ఐకేపీ ధాన్యం కొనుగోలు కేంద్రాన్ని కలెక్టర్ రిజ్వాన్ బాషా షేక్ శుక్రవారం ఆకస్మికంగా సందర్శించారు. ఈ సందర్భంగా కలెక్టర్ కేంద్రం లో నిర్వహిస్తున్న వివిధ రిజిస్టర్ లను పరిశీలించి, ఎప్పటికప్పుడు వచ్చే ధాన్యం వివరాలను అలాగే కొనుగోలు అయిన వివరాలను రిజిస్టర్ లో నమోదు చేయాలన్నారు. అకాల వర్షాల నేపథ్యంలో,తేమ వచ్చిన ధాన్యాన్ని ఆలస్యం చేయకుండా కొనుగోలు చేసి, ట్యాక్ చేసి మిల్లు లకు తరలించాలన్నారు.రైతులు సరిపడా టార్పాలిన్ లను అందుబాటులో పెట్టుకోవాలని, వర్షం వచ్చే సూచనలు తెలిసినప్పుడు కేంద్రం లో ఉన్న ధాన్యం తడవకుండా వెంటనే తగు జాగ్రత్త చర్యలు తీసుకోవాలన్నారు. ఈ పరిశీలన లో కలెక్టర్ వెంట మండల తహసీల్దార్ ఫణి కుమార్, ఐకేపీ సెంటర్ నిర్వాహకులు, రైతులు, తదితరులు పాల్గొన్నారు.



మున్సిపల్ కార్మికుల సమస్యల పైని వినపెత్తిన ఇమ్మన్న ప్రదీప్

స్టేషన్ ఘనపూర్ మున్సిపల్ కార్మికుల సమస్యలను పరిష్కరించాలి

బహుజన్ సమాజ్ పార్టీ స్టేషన్ ఘనపూర్ నియోజకవర్గ అధ్యక్షుడు జలగం ప్రదీప్

పలు సమస్యల పైన జిల్లా కలెక్టర్‌కు వినతిపత్రం

జనగామ జిల్లా ప్రతినిధి, నవంబర్ 07(నమస్తే ఉదయం): జిల్లా లోని స్టేషన్ ఘనపూర్ మున్సిపల్ కార్మికులు ఎదుర్కొంటున్న పలు సమస్యల పైన, వారి జీతాలు వెండింగ్ తదితర సమస్య పరిష్కారం కోసం జనగామ జిల్లా కలెక్టర్ రిజ్వాన్ భాషా షేక్ కు తన కార్యాలయం లో శుక్రవారం బహుజన్ సమాజ్ పార్టీ స్టేషన్ ఘనపూర్ నియోజకవర్గ అధ్యక్షుడు జలగం ప్రదీప్ వినతి పత్రం అందజేశారు. ఈ సందర్భంగా కలెక్టర్ స్పందించి మున్సిపల్ కార్మికులు సమస్యలను త్వరలోనే పరిష్కరిస్తారని చెప్పారని అన్నారు.



సైబరాబాద్‌లో వందేమాతరం సామూహిక గీతాలాపన



వందేమాతరం గీతం ప్రముఖతన వివలస్సున్న ఆడిషనల్ డీసీసీ సమీర్



వందేమాతరం గీతాలాపన చేస్తున్న పోలీసులు.

శేరిలింగంపల్లి,నవంబర్ 7, (నమస్తే ఉదయం) వందేమాతరం జాతీయ గేయం150 సంవత్సరాలు పూర్తయిన సందర్భాన్ని పురస్కరించుకుని సైబరాబాద్ పోలీస్ కమిషనరేట్ పరిధిలోని పోలీస్ స్టేషన్ లలో గీతాలాపన చేశారు. సైబరాబాద్ పోలీస్ కమిషనరేట్ లోని పరేడ్ గ్రౌండ్ వందేమాతరం గేయాన్ని పోలీసులు

సామూహిక గానం చేశారు. సైబరాబాద్ సివిల్ హెడ్ క్వార్టర్స్ ఏడీసీపీ జె ఎన్ కె షమీర్ పర్యవేక్షణలో నిర్వహించిన ఈ కార్యక్రమంలో లా అండ్ ఆర్డర్, సివిల్ హెడ్ క్వార్టర్స్ పోలీస్ సిబ్బంది ఉత్సాహంగా పాల్గొన్నారు. పోలీస్ సిబ్బంది వందేమాతరం గీతాన్ని ఆలపించి జాతీయ గీతానికి ఉన్న ప్రాధాన్యతను వివరించారు. స్వాతంత్ర్య

సమరంలో వందేమాతరం గీతం ప్రేరణగా నిలిచిందని తెలిపారు. వందేమాతరం దేశ ఐక్యతను బలోపేతం చేసి స్ఫూర్తినిచ్చిందని చెప్పారు. ఈ కార్యక్రమంలో సివిల్ హెడ్ క్వార్టర్స్ ఏసీసీ అరుణ్ లా అండ్ ఆర్డర్ ఆరీబలు శేఖర్, వెంకటరమణ, అనిల్ కుమార్, ఆర్ఎస్ఎలు పలువురు అధికారులు సిబ్బంది పాల్గొన్నారు.



రోడ్లమీద చిత్రవేయకుండా ప్రజలలో అవగాహన కల్పించాలి

ఆర్మీ కాలనీ డివిజన్ కార్పొరేటర్ డౌడ్ వెంకటేశ్ గౌడ్

కూకట్ పల్లి, నవంబర్ 7 (నమస్తే ఉదయం)శేరిలింగంపల్లి నియోజకవర్గం, ఆర్మీ కాలనీ డివిజన్ ఎల్లబుబింద పరిధిలోని పీజేఆర్ నగర్, గురుగోవింద్ సింగ్ నగర్ లలో డ్రైనేజీ లైన్ పుడుకపోయి డ్రైనేజీ నీరు రోడ్డుపైన పొంగుతుదన్న విషయాన్ని డివిజన్ కార్పొరేటర్ డౌడ్ వెంకటేశ్ గౌడ్ దృష్టికి తీసుకురాగా కార్పొరేటర్ జిహెచ్ఎస్ సిబ్బందితో ఎయిర్ టెక్ యంత్రం సహాయంతో పూడికను తీయించారు. ఈ సందర్భంగా కార్పొరేటర్ మాట్లాడుతూ కాలనీలో పారిశుధ్య సమస్య ఎక్కువగా ఉందని అన్నారు. చెత్తను రోడ్ల మీద లేదా బిల్డింగ్ ల మధ్యలో వేయడం వల్ల మీరు మీ పిల్లలు రోగాల బారిన పడే అవకాశం ఉంది కాబట్టి.. మీరందరూ మీ పరిసరాలు పరిశుభ్రంగా ఉంచుకుని, తడిచెత్త, పొడిచెత్తను వేరువేరుగా బస్తీకి వచ్చి చెత్త సేకరించే ఆటోలలో మాత్రమే వేయాలని సూచించారు. చెత్తను నాలాలలో గాని, రోడ్లమీద గాని, చెరువులలో గాని వేయవద్దని ప్రజలను కోరారు. సిబ్బంది, కాలనీ అసోసియేషన్ సభ్యులు కలిసికట్టుగా పనిచేసి చెత్తను రోడ్లమీద వేయకుండా ప్రజలలో అవగాహన తీసుకురావాలని అన్నారు. కార్యక్రమంలో పోతెట్టిగౌడ్, రాంధాస్ గౌడ్, యాదగిరి, సంగమేష్, రాజుగౌడ్, సత్యరాజు, శ్రీను తదితరులు పాల్గొన్నారు.



జలమండలిలో ఘనంగా వందే మాతరం గీతాలాపన

ఖైరతాబాద్, నవంబర్ 7(నమస్తే ఉదయం) వందేమాతరం గేయం రచించి 150 సంవత్సరాలు పూర్తయిన సందర్భంగా జలమండలి ప్రధాన కార్యాలయంలో శుక్రవారం అధికారులు, సిబ్బంది వందేమాతరం గీతం ఆలపించారు. ఈ కార్యక్రమానికి జలమండలి పర్సనల్ డైరెక్టర్ మహమ్మద్ అబ్దుల్ ఖాదర్, ప్రాజెక్టు డైరెక్టర్ సుదర్శన్, శ్రీధర్,ఫైనాన్స్ డైరెక్టర్ పద్మావతి హాజరై.. వందే మాతరం గేయాన్ని ఆలపించారు. ఈ కార్యక్రమంలో జలమండలి అధికారులు, ఉద్యోగులు పాల్గొన్నారు.



అల్వాల్ రైతు బజార్ ఎదురుగా ఆర్మీ కేఫ్ను ప్రారంభిస్తున్న డీసీ అరుణ

విద్యావంతులైన ప్రతి ఒక్కరు ఉపాధి రంగాలపై దృష్టి సాధించాలి:ఈటల రాజేందర్

మేడ్చల్ జిల్లా ప్రతినిధి (అల్వాల్ సర్కిల్) నవంబర్ 07 (నమస్తే ఉదయం) విద్యావంతులైన ప్రతి ఒక్కరు నిరుద్యోగులుగా మారకుండా ఉపాధి రంగాలపై దృష్టి సారించాలని మల్వాజిగిరి పార్లమెంట్ సభ్యులు ఈటల రాజేందర్ అన్నారు. అల్వాల్ రైతు బజార్ ఎదురుగా ఆర్మీ కేఫ్ ను ప్రారంభించారు. మల్వాజిగిరి పార్లమెంటు సభ్యులు ఈటల రాజేందర్, మహబూబ్ నగర్ పార్లమెంట్ సభ్యులు డీసీ అరుణ, రాజ్యసభ సభ్యులు లక్ష్మణ్ నిర్వాహకులు శైలేందర్ రెడ్డి కీర్తి రెడ్డి, నరసింహారెడ్డిలతో కార్యక్రమంలో పాల్గొన్నారు . ఈ సందర్భంగా వారు మాట్లాడుతూ...విద్యావంతుడైన ప్రతి ఒక్కరు నిరుద్యోగులుగా మారకుండా ఉపాధి రంగాలపై దృష్టి సారించాలని వారు అన్నారు. నాణ్యతను పాటిస్తూ కష్టమర్ లను సంతృప్తి పడేవిధంగా కష్టపడతూ మంచి ప్రాధాన్యతను కల్పించాలని నిర్వాహకులకు వారు సూచించారు.వినియోగదారుల అభిరుచి మేరకు నడుచుకోవాలని ఆర్గనైజర్స్ కుతెలిపారు.ఈకార్యక్రమంలో నిర్వాహకుల కుటుంబ సభ్యులు, శ్రేయోధిలాషులు తదితరులు పాల్గొన్నారు



"కాటేడాన్ దక్కన్ శబరి పీఠం నుంచి శబరిమలకు సువర్ణ భూమి మహా పాదయాత్ర ప్రారంభం" - సుప్రసిద్ధ శ్రీ రామలింగేశ్వర స్వామి దేవాలయంలో 11వ తేదీన 18వ మహాపడి పూజ

- వేముల వెంకటేశ్ నారికేళ గురుస్వామి వెల్లిడి

రాజేంద్రనగర్ , నవంబర్ 7(నమస్తే ఉదయం)దక్కన్ శబరి పీఠంగా భిక్షులచే ప్రసిద్ధిగాంచిన కాటేడాన్ మణికంఠ హిల్స్ లోని శ్రీ అయ్యప్ప దేవాలయం నుంచి కేరళలోని శబరిమలకు సువర్ణభూమి మహా పాదయాత్ర ఈ నెల 8వ తేదీన ప్రారంభం అవుతుందని ఆలయ ఫౌండర్ సభ్యులు వేముల వెంకటేశ్ గురుస్వామి తెలిపారు. తాను 18వ సంవత్సరం అయ్యప్ప మాలాధారణ చేసిన శుభ సందర్భంగా నారికేళ గురుస్వామిగా ఈ నెల 11వ తేదీన మహాపడి పూజ కార్యక్రమాన్ని నిర్వహిస్తున్నట్లు ఆయన చెప్పారు. ఆదివారం కాటేడాన్ శ్రీ అయ్యప్ప ఆలయం నుంచి సువర్ణభూమి మహా పాదయాత్ర ట్రస్ట్ ఆధ్వర్యంలో మాలాధారణ చేసిన స్వామిలను ప్రత్యేక పూజల అనంతరం నడక యాత్ర ప్రారంభిస్తారని,11వ తేదీన మహబూబ్ నగర్ జిల్లాలోని కందూర్ లో గల సుప్రసిద్ధ శ్రీ రామలింగేశ్వర స్వామి దేవాలయం ప్రాంగాణంలో 18వ మహాపడి పూజ ఉంటుందన్నారు. ఆయా కార్యక్రమాలలో రాజేంద్రనగర్ ఎమ్మెల్యే టి. ప్రకాష్ గౌడ్, మాజీ కార్పొరేటర్ టి. ప్రేమ్ దాస్ గౌడ్, సీనియర్ కాంగ్రెస్ నాయకుడు సానెం శ్రీనివాస్ గౌడ్, దక్కన్ శబరి పీఠం అయ్యప్ప సేవా సమితి అధ్యక్షుడు సంరెడ్డి ప్రమోద్ రెడ్డి, ప్రతినిధులు రాము గౌడ్, ఆర్థం శ్రీనివాస్ గుప్త, సంకూరి జయప్రకాష్, పులిజాల వివేకానంద, సంతోష్ గుప్త, నర్సరెడ్డి, సారంగ రవికుమార్ తో పాటు సానెం నర్సింగ్ గౌడ్, వెంకటేశ్ గౌడ్, టి.ప్రేమ్ గౌడ్, అశోక్ సాగర్, బాన శ్రీనివాస్, గట్లయ్య, పాము శేఖర్, సంకూరి శ్రీకాంత్ తదితరులు పాల్గొంటారని వేముల వెంకటేశ్ నారికేళ గురుస్వామి పేర్కొన్నారు. భిక్షులు అధిక సంఖ్యలో మహా పాదయాత్ర ప్రారంభ పూజ తోపాటు 18వ మహా పడిపూజ కార్యక్రమాలకు హాజరై ఆ అయ్యప్ప స్వామి కృపకు పాత్రులు కాగలరని ఆయన కోరారు.



రాజేంద్రనగర్, సైబర్ సిటీ విద్యుత్ సర్కిల్ కార్యాలయాలలో ఘనంగా వందేమాతరం గీతాలాపన

మెహదపట్నం, నవంబర్ 7(నమస్తే ఉదయం) వందేమాతరం గేయం రచించి 150 సంవత్సరాలు పూర్తయిన సందర్భంగా రాజేంద్రనగర్, సైబర్ సిటీ కార్యాలయంలో శుక్రవారం అధికారులు, సిబ్బంది వందేమాతరం గీతం ఆలపించారు. ఈ కార్యక్రమానికి రాజేంద్రనగర్ విద్యుత్ సర్కిల్ ఎస్ ఈ శ్రీరామ్మోహన్, సైబర్ సిటీ సీనియర్ అకౌంట్స్ ఆఫీసర్ ఎంపీ రవికుమార్, రాజేంద్రనగర్ సర్కిల్ ఇంచార్జ్ ఎస్ ఏ ఓ కొండారెడ్డి, అకౌంట్స్ ఆఫీసర్లు మురళి గౌడ్, శేఖర్ లు అధికారులు ఇబ్బందితో కలిసి వందే మాతరం గేయాన్ని ఆలపించారు. ఈ కార్యక్రమంలో అధికారులు, ఉద్యోగులు పాల్గొన్నారు.

ఆర్థిక ఇబ్బందులతో ఓ వ్యక్తి ఆత్మహత్య

బుద్వేల్, నవంబరు 7 (నమస్తే ఉదయం): ఆర్థిక ఇబ్బందులు తాళలేక సెక్యూరిటీ గార్డుగా పనిచేసే గణేశ్ సింగ్ (60) అనే వ్యక్తి తాను అద్దెకుంటున్న ఇంటి బాల్కనీ లో ఇసుప చువ్వకు తాడుతో ఉరి వేసుకుని గురువారం రాత్రి ఆత్మహత్య చేసుకున్నాడు. వివరాలు ఈ విధంగా ఉన్నాయి... కామారెడ్డి ప్రాంతానికి చెందిన గణేశ్ సింగ్ కుటుంబ సభ్యులతో కలిసి శివరాంపల్లి పీకర్ సెక్షన్ కాలనీ లో నివాసం ఉంటున్నాడు. ఆర్థిక ఇబ్బందుల కారణంగా ఇంట్లో చిన్న చిన్న గొడవలు జరుగుతున్నాయి. మనస్తాపానికి గురైన గణేశ్ సింగ్ గురువారం రాత్రి బాల్కనీ లోని ఇసుప చువ్వకు తాడు తో ఉరి వేసుకుని ఆత్మహత్య చేసుకున్నాడు. శుక్రవారం ఉదయం గణేశ్ సింగ్ కుటుంబ సభ్యులు అతాపూర్ పోలీసులకు ఫిర్యాదు చేశారు. సంఘటన స్థలానికి చేరుకున్న పోలీసులు గణేశ్ సింగ్ మృతదేహాన్ని పోస్టుమార్గం నిమిత్తం ఉస్మానియా మార్బురికి తరలించి కేసు నమోదు చేసుకుని దర్యాప్తు చేస్తున్నారు.

తన కుమారుని మేరణంపై అసహనాలున్నాయి

డ్రగ్స్ ఓవర్ డోస్ తీసుకోవడంతో మరణించిన మహ్మద్ అహ్మద్ తండ్రి మహ్మద్ మియా

బుద్వేల్, నవంబరు 7 (నమస్తే ఉదయం):తన కుమారుని మరణంపై అసహనాలున్నాయని డ్రగ్స్ ఓవర్ డోస్ తో మృతి చెందిన మహ్మద్ అహ్మద్ (26) తండ్రి మహ్మద్ మియా రాజేం ద్రనగర్ పోలీసులకు ఫిర్యాదు చేశారు. పాతబస్తీ జమానూమ కు చెందిన మహ్మద్ అహ్మద్ రాజేంద్రనగర్ సర్కిల్ బవానీ కాలనీ లో గల కెన్నర్స్ అపార్ట్ మెంట్ లో రెండు నెలలుగా అద్దెకు టున్నాడు. టవర్ - 1 ఫ్లోర్ 805 లో కర్నూల్ కు చెందిన షేక్ జూరా (20) తో సహజీవనం చేస్తున్నాడు. మహ్మద్ అహ్మద్ బుదవారం రాత్రి తన గది లో డ్రగ్స్ ఓవర్ డోస్ తీసుకోవడం వల్ల మరణించిన సంగతి తెలిసిందే. అదే ఇంట్లో సుతేహ్ నగర్ చింతపల్లి కు చెందిన సయ్యద్ బిన్ సలామ్ (23), ఆ పోస్ట్ లోని మరో గది లో కలకత్తాకు చెందిన మోహమద్ బిన్సాన్ అనే మహిళ ఉంటుండడం తెలిసిందే. మొమత బిన్సాన్ భర్త కల్కత్తాకు వెళ్ళగా ఆమె ఒంటరిగా ఉంటున్నట్లు పోలీసులు తెలిపారు. ఈ సంఘటనలో పోలీసులు డ్రగ్స్ పరీక్షలు నిర్వహించగా సయ్యద్ బిన్ సలామ్ తో పాటు షేక్ జూరా కు కూడా పాసిటీవ్ వచ్చింది.. మరణించిన మహ్మద్ అహ్మద్ పోస్టుమార్గం నివేదిక ఇంకా రాలేదని పోలీసులు తెలిపారు.

ఎర్రకుంట చెరువులో పడి ఓ వ్యక్తి మృతి

బుద్వేల్, నవంబరు 7 (నమస్తే ఉదయం) : పర్యటించేందుకు వచ్చిన అనుకున్న ఎర్రకుంట చెరువులో జల్లుల్ని శ్రీరాంకాలనీ కి చెందిన ఆలో డ్రైవర్ గుజ్జూరి అశోక్ (36) పడి మరణించాడు. శుక్రవారం మధ్యాహ్నం రెండు గంటల కు చెరువులో ఓ వ్యక్తి మృతదేహం తేలియాడుతుండటం చూసిన స్థానికులు మైలాపిల్లపల్లి పోలీసులకు సమాచారం అందించగా పోలీసులు వచ్చి మృతదేహాన్ని గుర్తించారు. గుజ్జూరి అశోక్ వారం రోజులుగా ఇంట్లో గొడవ పడుతు నేను చని పోతాను అని చెబుతున్నాడని పోలీసుల విచారణలో తేలింది. ఈ నెల 5న ఇంట్లోనుంచి బయటకు వచ్చిన ఆయన ఎర్రకుంట లో పడి ఉంటాడని అనుమానిస్తున్నారు. అశోక్ మిస్సింగ్ కోసం పహాడీషర్మ్ పోలీస్ స్టేషన్లో ఫిర్యాదు చేశారు. ఆయన మృతదేహం మైలాపిల్ల దేవుపల్లి పోలీస్ స్టేషన్ పరిధిలోని ఎర్రకుంట లో లభ్యం అవడంతో ఆయన అన్న గుజ్జూరి రమేశ్ ఇచ్చిన పిర్యారు మేరకు కేసు నమోదు చేసుకుని మైలాపిల్లపల్లి పోలీసులు దర్యాప్తు చేస్తున్నారు.

అగి ఉన్న ఆర్టీసీ బస్సును ఢి కొట్టిన డీసీఎం వ్యాను

బుద్వేల్, నవంబరు 7 (నమస్తే ఉదయం) : రాజేంద్రనగర్ సర్కిల్ ఆరాంఘర్ చౌరస్తాలో అగి ఉన్న ఆర్టీసీ బస్సు (టీఎస్ 07 యుఎంఎం 0713) ను వెసుకాల నుంచి వచ్చిన డీసీఎం వ్యాను ఢి కొట్టింది. ఈ ప్రమాదంలో ఎవరికి ఎలాంటి గాయాలు కాలేదు. బస్సు మాత్రం ధ్వంసమైంది. వివరాలు ఈ విధంగా ఉన్నాయి... షాద్ నగర్ నుంచి ఆరాంఘర్ వస్తున్న ఆర్టీసీ బస్సు శుక్రవారం ఉదయం ఆరాంఘర్ చౌరస్తా వద్ద అగి ఉంది. వెసుకాల నుంచి వేగంగా వచ్చిన డీసీఎం వ్యాను ఆర్టీసీ బస్సును ఢి కొట్టింది. ఈ ప్రమాదంలో బస్సు ధ్వంసమైంది. ఆర్టీసీ డ్రైవర్ ఇచ్చిన ఫిర్యాదు మేరకు రాజేంద్రనగర్ పోలీసులు కేసు నమోదు చేసుకుని దర్యాప్తు చేసు న్నారు.



జూబ్లీహిల్స్ ఉపఎన్నికల్లో భాగంగా మున్నూరు కాపు కాపు ఆత్మీయ సమావేశం

హాజరైన జనసేన నాయకులు మున్నూరెడ్డి ప్రేమ కుమార్

కూకట్ పల్లి, నవంబర్ 7 (నమస్తే ఉదయం)జూబ్లీహిల్స్ ఉప ఎన్నికలలో బిజెపి అభ్యర్థి లంకల దీపక్ రెడ్డిని అత్యధిక మెజార్టీతో గెలింపచుకోవాలని కూకట్ పల్లి నియోజకవర్గ జనసేన పార్టీ అధ్యక్షుడు మున్నూరెడ్డి ప్రేమ్ కుమార్ అన్నారు. గురువారం మోతినగర్ కమ్యూనిటీ హాల్ జూబ్లీహిల్స్ ఉపఎన్నికల్లో భాగంగా మోతి నగర్ కమ్యూనిటీ హాల్లో బిజెపి ఎమ్మెల్యే అభ్యర్థి లంకల దీపక్ రెడ్డి ని గెలింపచేటానికి బిజెపి ఓటేసి మార్గా ఆధ్వర్యంలో మున్నూరు కాపు, కాపు ఆత్మీయ సమావేశానికి ముఖ్య అతిథిగా పాల్గొన్న కేంద్ర మంత్రి బండి నంజయ్య కుమార్, ఓటేసి మార్గా జాతీయ అధ్యక్షులు రాజ్యసభ సభ్యులు డాక్టర్ లక్ష్మణ్, విశిష్ట అతిథి గా జనసేన పార్టీ కూకట్పల్లి నియోజకవర్గం ఇంచార్జి మున్నూరెడ్డి ప్రేమకుమార్ హాజరై కార్యక్రమాన్ని విజయవంతం చేశారు. ఈ సందర్భంగా ప్రేమ కుమార్ మాట్లాడుతూ జనసేన పార్టీ బీజేపితో కలిసి జూబ్లీహిల్స్ ఉపఎన్నికల్లో విజయం సాధించేందుకు అన్ని స్థాయిల్లో కృషి చేసింది. ఈనాటి ఉమ్మడి అభ్యర్థి లంకల దీపక్ రెడ్డి ని నవంబర్ 11న జరిగే ఉప ఎన్నికల్లో అత్యధిక మెజారిటీతో గెలిపించాలి అని కోరారు. ఈ కార్యక్రమంలో జనసేన కో ఆర్డినేటర్లు, ప్రెసిడెంట్లు, జనసేన నాయకులు, కార్యకర్తలు, బీజేపీ నాయకులు, కార్యకర్తలు తదితరులు పాల్గొన్నారు.



బాలానగర్ పోలీస్ స్టేషన్‌లో 'వందే మాతరం' 150 ఏళ్ల సంతస్కరణోత్సవం నేటికీ దేశ కీర్తిని, ఐక్యతను పెంపొందిస్తున్న మన జాతీయ గేయం వందేమాతరం

జాతీయ గేయాన్ని దేశభక్తికి శాశ్వత చిహ్నంగా నిల్వలా చేసింది బంకించంద్ర ఫటల్గీ-బాలానగర్ సీని నర్సింహా రాజు

కూకట్ పల్లి, నవంబర్ 7 (నమస్తే ఉదయం) జాతీయ గేయం 'వందేమాతరం' 150వ సంస్కరణ కార్యక్రమాన్ని బాలానగర్ పోలీస్ స్టేషన్ లో సీని నర్సింహా రాజు నేతృత్వంలో శుక్రవారం ఘనంగా నిర్వహించారు. ఈ సందర్భంగా పోలీస్ స్టేషన్ ఆవరణలో సిబ్బందితో కలిసి సీని 'వందే మాతరం' పూర్తి గేయాన్ని సామూహికంగా ఆలపించారు. అనంతరం బంకించంద్ర ఫటల్గీ చిత్రపటానికి నివాళులు అర్పించారు. ఈ కార్యక్రమంలో ఎస్ఐలు సరితా రెడ్డి, హాజీ మియా, వినోద్ కుమార్ సిబ్బంది పాల్గొన్నారు. బాలానగర్ సీని నర్సింహా రాజు మాట్లాడుతూ... 2025తో వందేమాతరం గేయానికి 150 ఏళ్లు పూర్తయ్యాయని, స్వాతంత్ర్యోద్యమానికి స్ఫూర్తినిచ్చి.. నేటికీ దేశ కీర్తిని, ఐక్యతను పెంపొందిస్తున్న చిరతరమైన ఈ గేయానికి కేంద్ర, రాష్ట్ర ప్రభుత్వాలు సంస్కరణ కార్యక్రమాలు ఘనంగా నిర్వహిస్తున్నట్లు ఈ సందర్భంగా పేర్కొన్నారు. మన జాతీయ గేయం 'వందే మాతరాన్ని 1875 నవంబరు 7న ఆత్మీయ సవని శుభ వేళ బంకించంద్ర ఫటల్గీ రచించారని.. బలానికి, శ్రేయస్సుకు, దైవత్వానికి స్వరూపంగా మాతృభూమిని కీర్తించే ఈ గేయం.. దేశ ఐక్యత, ఆత్మగౌరవ స్ఫూర్తికి కవితాత్మక వ్యక్తికరణ అసతికాలంలోనే ఇది దేశభక్తికి శాశ్వత చిహ్నంగా నిలిచిందన్నారు.

